126712- بانجم بن کے مریض شخص کارشتہ آیا تواس کے گھر والوں نے رد کر دیا

سوال

میرے رشتہ کے لیے بانجھ پن کے مریض شخص کارشتہ آیااورڈاکٹر نے بتایا کہ اسے آپریشن کی ضرورت ہے ،اس کے متعلق دین کی رائے کیا ہے ؟ یہ علم میں رہے کہ وہ شخص مجھ سے تیرہ برس بڑا ہے ،اور دین واخلاق کا مالک ہے ؟

پسندیده جواب

علماء کرام کے اقوال میں راج قول کے مطابق بانجھ پن ان عیوب میں شامل ہو تا ہے جو نکاح میں عیب شمار کیے جاتے ہیں، جسیا کہ سوال نمبر (121828) کے جواب میں بیان ہو چکا ہے.

چنانچہ منگیتر کو چاہیے کہ اپنے اس عیب کااپنی منگیتر کو بتائے ،اور منگیتر کو حق حاصل ہے کہ وہ یہ رشتہ قبول کرسے یارد کردیے ،اوراگروہ اسے اس عیب میں ہی قبول کرتی ہے تو بعد میں اولاد نہ ہونے کی بنا پر فسخ نکاح کا دعوی نہیں کر سکتی ،اوراگراسے عیب کا علم نہ ہواور شادی کے بعد عیب کا پتہ طلج اوروہ اس عیب پر راضی نہ ہو تواسے فسخ نکاح کا دعوی کرنے کا حق حاصل ہے .

ا بن قدامه رحمه الله كهية بي :

"ان عیوب کی بنا پراختیار کا ثبوت اس وقت ہو گاجب اس کو عقد نکاح کے قت عیوب کا علم نہ ہو، اور نہ ہی وہ بعد میں اس پرراضی ہو، ، اوراگراسے عقد نکاح میں اس عیب کا علم ہوگیا، یا بعد میں پتہ چل گیا اور وہ راضی ہوگیا تواسے اختیار نہیں رہے گا، ہمارے علم کی مطابق تواس میں کوئی اختلاف نہیں ہے "انتہی

ديكيس: المغنى (142/7).

اولاد کے حصول کی نعمت توعقد نکاح کامقصود ہے ، اس لیے کسی عورت کو کسی بانجھ مردسے شادی نہیں کرنی چاہیے لیکن اگراس کوشفایا بی اور علاج کاعلم ہموجائے تو پھر کر سکتی ہے .

اوراگراس کے گھروالے اس رشتہ کاانکار کرتے ہیں تووہ اس میں معذور ہیں ، اور بلاشک وشبہ وہ آپ کی مصلحت پر حریص ہیں اور وہ آپ کی سعادت وخوشی چاہتے ہیں .

اگر آپ دیکھیں کہ وہ رشتہ دین اوراخلاق کے اعتبار سے آپ کے لیے مناسب ہے اوراس بانجھ پن کاعلاج ممکن ہے تو آپ اور آپ کے گھر والوں کواسے قبول کرنا چاہیے ، اوراگرایسا ہوجائے توالح دللہ، اوراگروہ اپنی رائے پراصرار کریں توجیسا کہ اوپر بیان ہوچکا ہے وہ اس میں معذور ہیں .

امید ہے اللہ تعالی آپ کے لیے کوئی اس سے بھی بہتر رشتہ بھیج دے.

اوریہ بات مخفی نہیں کہ ولی کے بغیر نکاح کرنا صحح نہیں کیونکہ نبی کریم صلی اللہ علیہ وسلم کا فرمان ہے:

ا بوموسی اشعری رضی الله تعالی عنه بیان کرتے ہیں کہ نبی کریم صلی الله علیہ وسلم نے فرمایا:

"ولی کے بغیر نکاح نہیں ہے"

سنن ابوداود حدیث نمبر (2085) سنن ترمذی حدیث نمبر (1101) سنن ابن ماجه حدیث نمبر (1881) علامه البانی رحمه الله نے صحیح ترمذی میں اسے صحیح قرار دیا ہے.

اورایک حدیث میں نبی کریم صلی اللہ علیہ وسلم کا فرمان ہے:

"جوعورت بھی اپنے والی کی اجازت کے بغیر نکاح کر گی تواس کا نکاح باطل ہے ، اس کا نکاح باطل ہے ، اس کا نکاح باطل ہے "

منداحد حدیث نمبر (24417) سنن ابوداود حدیث نمبر (2083) سنن ترمذی حدیث نمبر (1102) علامه البانی رحمه الله نے صحح الجامع حدیث نمبر (2709) میں اسے صحح قرار دیا ہے۔

الله تعالى سے ہماري دعاہے كہ وہ آپ كو صحح راہ كى توفيق عطا فرمائے.

والتّداعلم .